

سرخیاں

- ۱۔ سنگور ڈیم کے سیفٹی کاموں کو جلد سے جلد مکمل کرنے ریاستی وزیر اتم کمار ریڈی کے احکام۔
- ۲۔ پر جاپالنا پرگتی پر انالیکا کے تحت شعبہ صحت و تعلیم کی جانب سے منعقد کئے جانے والے پروگرام سے متعلق سکریٹریٹ میں ریاستی وزیر کا جائزہ اجلاس۔
- ۳۔ کل اور پرسوں تلنگانہ بھر میں گرمی اپنے عروج پر ہوگی۔ معمول کے مطابق درجہ حرارت میں دو سے تین ڈگری کا ہوگا اضافہ۔

اور

- ۴۔ ٹی 20 ورلڈ کپ کے پہلے سیمی فائنل میں آج ساوتھ آفریقہ اور نیوزی لینڈ آمنے سامنے ہوں گے۔ دونوں ٹیمیں کامیابی کیلئے پرعزم۔

CM Collectors meeting

کل سکریٹریٹ میں منعقدہ کلکٹرس میٹنگ کے دوران وزیر اعلیٰ ریونت ریڈی نے کئی اہم احکامات جاری کر دئے ہیں۔ وزیر اعلیٰ نے پر جاپالنا پرگتی پر انالیکا پروگرام کو کامیاب بنانے پر زور دیا۔ وزیر اعلیٰ نے کلکٹرس کو ہر ماہ کم سے کم دس دن تک مختلف علاقوں کا دورہ کرتے ہوئے مختلف محکموں کے عہدیداروں کے کام کاج کا جائزہ لینے پر زور دیا۔ آوٹ سورسنگ ایجنسیوں کی جانب سے چل رہے ہو گس ملازمین کے خلاف کارروائی کرنے کا حکم دیا۔ ملرس کے پاس پینڈنگ 3 ہزار 900 کروڑ روپیوں کے چاول کی ری کوری کرنے کی بات کہی۔ ساتھ ہی ریت مافیہ۔ غیر قانونی مائیننگ پر شکنجہ کسنے کی بات کہی۔ وزیر اعلیٰ نے کہا کہ اگر بد عنوانی پیش آتی

ہے تو اس کیلئے متعلقہ کلکٹر اور ایس پی ذمہ دار ہونگے۔ بھوبھارتی درخواستوں کی وقت پر جانچ کا حکم دیا۔ سالانہ کام کاج کی بنیاد پر ہی ریوارڈس دئے جائیں گے۔ وزیر اعلیٰ نے کہا کہ زونل سطح پر پھر ایک بار جائزہ اجلاس منعقد ہوگا۔

Ministers Meet

ملگو ضلع میں آبپاشی پروجیکٹس کے کاموں کو جلد مکمل کرتے ہوئے کسانوں کو وقت پر ذراعت کیلئے پانی سپلائی کرنے کا ریاستی وزیر اتم کمار ریڈی۔ سینٹا اکا۔ پونگولیٹی سرینواس ریڈی نے عہدیداروں کو حکم دیا۔ محکمہ آبپاشی کے عہدیداروں کے ساتھ منعقدہ اجلاس کے دوران دیوادلہ ایٹی پوتولہ کے علاوہ گوداوری پر زیر تعمیر پروجیکٹوں کی تفصیلات حاصل کی۔ آنے والے دو سالوں میں تمام کاموں کو مکمل کرنے اور ضرورت پڑنے پر فنڈس جاری کرنے کی بات کہی۔ ریاستی وزراء نے تعمیراتی کاموں میں پیش آنے والے مسائل کو جلد سے جلد حل کرنے پر زور دیا۔

Nirmal Agriculture

ضلع نرمل کے اگریکلچرل عہدیدارانہی پر سادہ بتایا کہ سب کمیشن اگریکلچرل میکا نائزیشن اسکیم کے تحت ریاستی حکومت ہر ضلع کو 10 ڈرون کی منظوری دیدی ہے۔ اس کی ذمہ داری کسان تنظیموں، امداد باہمی اداروں پر عائد ہوتی ہے۔ ایک ڈرون کی قیمت چھ تا دس لاکھ روپے ہے۔ حکومت کی جانب سے چالیس فیصد سبسائیڈی دی جائے گی۔ بقیہ رقم بنکوں سے قرض کے طور پر حاصل کر سکتے ہیں۔ زرعی شعبہ میں تکنیکی سہولیات حاصل کرنے کے لئے کسان تنظیموں اور امداد باہمی اداروں کو اس اسکیم سے فائدہ اٹھانے پر زور دیا۔

Holi Festival

رنگوں کا یہ تہوار ریاست بھر میں دوسرے دن بھی جوش و خروش کے ساتھ جاری رہا۔ کل ریاستی حکومت کی جانب سے ہولی تہوار کی تعطیل کا اعلان کیا گیا تھا۔ جس کے بعد عہدیداروں اور عوام نے بڑے پیمانے پر ہولی کا جشن منایا اور کچھ لوگوں نے چاند گہن ہونے کی وجہ سے آج ہولی تہوار کو منایا۔ دارالحکومت حیدرآباد میں بڑے پیمانے پر ہولی پارٹیوں کا انعقاد کیا گیا جس میں شہری اپنے ارکانِ خاندان، دوست اور رشتہ داروں کے ساتھ شامل ہوئے۔ ضلع آصف آباد کے ایم ایل اے، پی ہریش بابو اور کے کونپا اپنے ارکانِ خاندان کے ساتھ شریک ہو کر ہولی کی مبارکباد دی۔ جنگاوں ضلع میں بڑے پیمانے پر ہولی کے پروگرام منعقد ہوئے۔ جو گولامبا گدوال، عالیپور و دیگر علاقوں میں نوجوان اور بچے ہولی کھیلتے نظر آئے۔ ان علاقوں میں کسی ناخوشگوار واقعہ کی کوئی اطلاع نہیں ہے۔

World Cup T20

ٹی 20 ورلڈ کپ کے پہلے سیمی فائنل میں آج ساوتھ آفریقہ اور نیوزی لینڈ آمنے سامنے ہوں گے۔ اس ٹورنمنٹ میں ساوتھ آفریقہ نے سات میاچوں میں کامیابی حاصل کی ہے۔ اس طرح نیوزی لینڈ پہلے مقام پر ہے۔ ساوتھ آفریقہ کے کپتان مارکرم، ڈیکاک اور ملر شاندار مظاہرہ کر رہے ہیں۔ دوسری جانب نیوزی لینڈ بیٹنگ اور باؤلنگ کے شعبہ میں شاندار مظاہرہ کر رہی ہے۔ پچھلے میاچ میں ساوتھ آفریقہ نے نیوزی لینڈ پر شاندار کامیابی حاصل کی تھی۔ ماہرین کرکٹ کا خیال ہے کہ ساوتھ آفریقہ اس میاچ میں شاندار کامیابی حاصل کر سکتا ہے۔

England Badminton

انگلینڈ کے برمنگھم میں شروع ہونے والے آل انگلینڈ بیڈمنٹن چمپیئن شپ میں ہندوستانی اسٹار لکشے سین نے شاندار کامیابی حاصل کی ہے۔ مردوں کے سنگلز کے پہلے راونڈ میں لکشے سین نے پہلے راونڈ میں سبقت حاصل کی۔ اس طرح وہ پری کوارٹرفائنل میں پہنچ گئے۔ خواتین کے شعبہ میں اولمپک چمپیئن ان سیانگ نے شاندار مظاہرہ کیا۔ اس طرح ہندوستان سے تعلق رکھنے والے تانیشا، کرسٹو کی جوڑی نے دوسرے راونڈ تک پہنچ گئے ہیں۔

Vakiti Srihari

تلنگانہ کے اسپورٹس منسٹر واکٹی سری ہری سے انٹرنیشنل کھلاڑی مرتن جے سنکر نے ملاقات کی۔ ابوظہبی میں منعقدہ اوپن ورلڈ ماسٹر گیم 2026ء میں مرتن جے سنکر نے حصہ لیا تھا۔ کامپی ٹیو کرکٹ شعبہ میں انہوں نے سیلور میڈل حاصل کیا ہے۔ ریاستی وزیر سے ملاقات کے دوران عالمی سطح پر حاصل کی گئی کامیابیوں سے متعلق تبادلہ خیال کیا۔ آرچری کوچ کے امتحان میں اہل ہونے کے بعد انہوں نے ریاستی وزیر کو اس سلسلہ میں تفصیلات فراہم کی۔

Damodar Raj

پر جاپان اپرگتی پنالیکا کے تحت شعبہ صحت و تعلیم کی جانب سے منعقد کئے جانے والے پروگرام سے متعلق سکریٹریٹ میں انہوں نے عہدیداروں کے ساتھ ایک اجلاس منعقد کیا۔ اس ماہ کی چھ تاریخ سے بارہ جون تک 99 روزہ خصوصی پروگرام منعقد کرنے کا حکم دیا۔ ریاستی وزیر نے اسپتالوں میں طبی سہولیات کی فراہمی میں کسی قسم کی دشواری نہ آنے کا مشورہ دیا۔ یہ پروگرام چار مرحلوں میں منعقد کیا جائے گا۔

Intermediate

ریاست میں انٹرمیڈیٹ سال دوم کا آج امتحان ہوا۔ میتھا میٹکس ٹو بی، باٹنی ٹو اور پالیٹکل سائنس ٹو کا آج امتحان منعقد ہوا۔ آج 97.24 فیصد طلبہ حاضر ہوئے۔ انٹر بورڈ کے سکریٹری نے یہ بات کہی۔ انہوں نے کہا کہ ونپرتی، یادادری، سرسلہ، نظام آباد، سنگاریڈی، بھدرادری، ورنگل، ہنمکنڈہ اضلاع میں پرامن طریقہ سے امتحان منعقد ہوا۔ آج جملہ 13 نقل نویسی کے کیس درج ہوئے ہیں جس میں ہنمکنڈہ کے دس اور ورنگل کے تین شامل ہیں۔

Weather

کل اور پرسوں تلنگانہ بھر میں گرمی اپنے عروج پر ہوگی۔ حیدرآباد محکمہ موسمیات نے اس بات کی جانکاری دی ہے۔ ریاست کے کچھ علاقوں میں روزانہ کے مطابق دو سے تین ڈگری درجہ حرارت میں اضافہ ہونے کا امکان ہے۔

Rajya Sabha

تلنگانہ سے دو راجیہ سبھا کے ارکان کی بھرتی کا عمل شروع ہو گیا ہے۔ جس کیلئے کانگریس پارٹی ابھی سے ہی تیاریاں شروع کر دی ہے۔ امیدواروں کے سلیکشن کیلئے اے آئی سی سی سے تبادلہ خیال کرنے کیلئے وزیر اعلیٰ ریونت ریڈی آج دوپہر دہلی روانہ ہو گئے ہیں۔ اب تک راجیہ سبھا کی ایک سیٹ پر معروف وکیل ابھیشیک منوسنگھوئی کا الاٹ کرنے کی خبریں ہیں اور وہ کل اپنا پرچہ نامزدگی داخل کریں گے اور دوسری سیٹ کیلئے امیدوار کا انتخاب ہو رہا ہے۔

agniveer rally

تلگور ریاستوں کے نوجوانوں کو ہندوستان کی فضائی خدمات میں شامل کرنے کے لئے اس ماہ کی 9 تاریخ کو آندھرا پردیش کے گنٹور آچار یہ ناگر جنا اگریکلچر اوپن یونیورسٹی میں ریکروٹمنٹ ریالی منعقد کی جانے والی ہے جس میں آندھرا پردیش، تلنگانہ ریاست سے تعلق رکھنے والے اری فورس عہدیدار، ونگ کمانڈر شیخ یعقوب علی نے یہ بات کہی۔ اس ماہ کی 9 اور 13 تاریخ کو امیدواروں کیلئے اور بارہ اور 13 تاریخ کو مرد امیدواروں کا انتخاب ہوگا۔ مارچ پندرہ اور سولہ کو تلنگانہ سے تعلق رکھنے والے نوجوانوں کا سلیکشن ہوگا۔ انہوں نے کہا کہ ریالی میں شرکت کیلئے آن لائن رجسٹریشن کرنے کی ضرورت نہیں ہے۔

Chamala

سدی پیٹ کے رزگانانک ساگر سے کومراویلی منڈل میں تاپاس پلی ریزروائر کے کاموں کو جلد مکمل کرنے کا مطالبہ کرتے ہوئے بھونگیر کے رکن پارلیمنٹ چاملا کرن کمار ریڈی نے ریاستی وزیر اتم کمار ریڈی کو ایک مکتوب حوالہ کیا۔ انہوں نے کہا کہ اس ساگر کی تکمیل سے سات ہزار ایکڑ اراضی کو پانی سپلائی کیا جاسکتا ہے۔ اس سلسلہ میں سابق میں دئے گئے جی او کو درخواست کرتے ہوئے نیا جی او جاری کرنے کی اپیل کی۔ رکن پارلیمنٹ کی درخواست پر ریاستی وزیر اتم کمار ریڈی نے سنجیدگی ظاہر کی۔

Review

سنگور ڈیم کے سیفٹی کاموں کو جلد سے جلد مکمل کرنے ریاستی وزیر اتم کمار ریڈی نے مشورہ دیا۔ اس سلسلہ میں ریاستی وزیر اتم کمار ریڈی، دامودھراج نرسمہا اور جی وویک نے محکمہ آبپاشی کے

عہدیداروں کے ساتھ بات چیت کی۔ جولائی کے مہینہ میں کسانوں کو زراعت کے لئے پانی سپلائی کرنے کا حکم دیا۔ سکریٹریٹ میں منعقدہ اجلاس کے دوران سنگور پروجیکٹ کے کنال لائننگ کے کاموں کو 26 جون تک پورا کرنے کا حکم دیا۔

N. V. S. S. Prabhakar

بی جے پی کے سابق رکن اسمبلی این وی ایس ایس پر بھا کرنے کہا کہ کانگریس حکومت کے پاس نہ ویژن ہے اور نہ ہی کوئی مشن ہے۔ انہوں نے کہا کہ وزیر اعلیٰ ریونت ریڈی نے اپنی حکومت کے دو سال مکمل کئے مگر کہیں بھی کوئی تبدیلی نظر نہیں آرہی ہے۔ اب تک تقریباً 60 بار آئی اے ایس اور آئی پی ایس کے تبادلے ہونا انتظامیہ کی کمزوری کو ظاہر کرتا ہے۔ انہوں نے کہا کہ اپنا عہدہ بچانے کیلئے وزیر اعلیٰ ریونت ریڈی تقریباً 60 بار دہلی کا دورہ کر چکے ہیں۔